

Publication	Dainik Bhaskar
Date	22.10.2014
Description	Interaction with Mr. Kavi Arora, Religare Finvest Ltd

पंजाब में एसएमई में व्यापक संभावनाएं

8 से 10 माह में बढ़लेगा निवेश

■ 12,700 करोड़ रुपए की लोन बुक है रेलीगेयर की
 भास्कर न्यूज. चंडीगढ़

देश में निवेश का माहौल बदल रहा है और आने वाले दिनों में इसमें तेजी आ सकती है। सरकार के प्रयास सही दिशा में जा रहे हैं और देश-विदेश के निवेशकों ने भारत में दिलचस्पी लेना शुरू कर दिया है। मैनुफैक्चरिंग सेक्टर में गतिविधियां बढ़ी तो एसएमई सेक्टर में भी हलचल बढ़ेगी। पंजाब में भी कई सालों से मंदी की मार झेल रहा एसएमई सेक्टर नई उड़ान भर सकता है। ये बात आज रेलीगेयर फिनवेस्ट के एमडी और सीईओ कवि अरोड़ा ने बताया कि पंजाब में एसएमई सेक्टर में संभावनाएं बढ़ रही हैं और आने वाले दिनों में माहौल बदलेगा। अरोड़ा ने बताया कि जीडीपी में सुधार आने से लोन की मांग भी बढ़ेगी और जीडीपी में सुधार के संकेत दिख रहे हैं।

अरोड़ा के अनुसार पंजाब में एसएमई सेक्टर मजबूत रहा है लेकिन इंडस्ट्री को प्रोत्साहन की कमी और इंडस्ट्री द्वारा इनोवेशन एवं आरएंडडी नहीं करने से उद्यमियों को काफी

अभी थमी हैं गोथ

करीब 12 हजार 700 करोड़ रुपए की लोन-बुक के साथ रेलीगेयर एसएमई सेक्टर को लोन देने में एक प्रमुख फाइनेंस कंपनी है। कवि अरोड़ा ने बताया कि हम 10 से 100 करोड़ रुपए तक के लोन आसानी से दे रहे हैं और ऐसे में एसएमई लगातार हमारे पोर्टफोलियो में शामिल हो रहे हैं। बीते दो साल में हम 12 से 13 हजार करोड़ रुपए के लोन पोर्टफोलियो के साथ ही बिजनेस कर रहे हैं। हालांकि इस दौरान हमारा नेट प्रॉफिट 117 करोड़ रुपए से बढ़कर 200 करोड़ रुपए से अधिक पहुंच चुका है। आगे 18 से 20 फीसदी की एनुअल गोथ के साथ हम अगले 3 साल में 20 हजार करोड़ रुपए तक का लोन पोर्टफोलियो बनाने में कामयाब हो सकते हैं। जीडीपी में तेजी आने पर कर्ज की मांग बढ़ना तय है।

मुश्किलों का सामना करना पड़ रहा है। मेक इन इंडिया अभियान का असर पंजाब में भी दिख रहा है और आने वाले दिनों में मैनुफैक्चरिंग सेक्टर में सुधार दिखाई देगा।